



இலங்கையின் விடயத்தில் மீளவும் நுழையும் ஜப்பான்

கடன் நெருக்கடியில் இருந்து இலங்கையை விடுவிக்கும் நோக்கில், கடன் வழங்கிய தரப்பினருடன் கலந்துரையாடலை



ஐந்து சிறுவர்கள் உள்ளிட்ட மேலும் 8 பேர் தமிழகத்தில் தஞ்சம்

(ந.லோகதயாளன்) இலங்கையில் இருந்து சட்டவிரோதமான முறையில் படகில் சென்ற ஐந்து சிறுவர்கள் உள்ளிட்ட 8 பேர் தமிழகத்தில் தஞ்சமடைந்துள்ளனர். தலைமன்னார் பகுதியைச் சேர்ந்த வயோதிப்பப் பெண் ஒருவர், தலைமன்னார் மேற்கைச் சேர்ந்த குடும்பத்தரும் அவருடைய மகன் மற்றும் மகள், யாழ்ப்பாணத்தைச் சேர்ந்த குடும்பப் பெண் ஒருவரும் அவருடைய மகள் மற்றும் இரண்டு மகன்கள் என

ஜனாதிபதி ஆசனத்தில் அமர்ந்த

பொலிஸாரை தேடியும் வேட்டை

ஜனாதிபதியின் நாற்காலியில் அமர்ந்து புகைப்படம் எடுத்த பொலிஸார் மற்றும் ஜனாதிபதி மாளிகைக்குள் பல இடங்களில் புகைப்படம் எடுத்தவர்கள் தொடர்பில் விசாரணைகள் இடம்பெற்று

பிரான்ஸில் இருந்து தங்கம் கடத்தி வந்தவர் வசமாகச் சிக்கினார்

ஐந்து கோடியே 50 லட்சம் ரூபா பெறுமதியான தங்க ஆபரணங்களைக் கடத்தி வந்த இலங்கைப் பிரஜை ஒருவர் இன்று காலை கட்டுநாயக்க விமான நிலையத்தில் கைது செய்யப்பட்டுள்ளார்.

கட்டுநாயக்க விமான

இந்தியா மீது பாய்கின்றார் சீனத் தூதுவர்



சில நாட்கள் அருகில் அல்லது தொலைவில் இருக்கலாம். பல்வேறு அடிப்படையற்ற காரணங்களை முன்வைத்து இலங்கையின் இறையாண்மை மற்றும் சுதந்திரத்தை மீதித்து, அசௌகரியங்களுக்கு அளவே உள்ளாக்கி வருகின்றன - என்று சீனத் தூதுவர் ஷி ஜென் ஹொங் கூறியுள்ளார்.

சீனத் தூதரகம் விடுத்துள்ள அறிக்கையின் ஊடாக அவர் இதனைத் தெரியப்படுத்தியுள்ளார். இலங்கையின் இறையாண்மை, சுயாதீனம் மற்றும் ஒருமைப்பாட்டு

தேர்தலில் போட்டியிட ரஞ்சனுக்குத் தடையா?

தேவைப்பட்டால் அனுமதி கிடைக்கும் என்கிறார் நீதி அமைச்சர் விஜயதாஸ



ஜனாதிபதி பொதுமன்னிப்பின் கீழ் விடுதலை செய்யப்பட்டுள்ள முன்னாள் நாடாளு

ரணிலின் வீடு எரிப்புச் சம்பவம்:

சஜித்தின் சகோதரி குடும்பத்துடன் இலங்கையை விட்டு வெளியேற்றம்

தொடர்கின்றது சி.ஐ.டி. விசாரணை

எதிர்க்கட்சித் தலைவர் சஜித் பிரேமதாஸவின் சகோதரியான துலாஞ்சலி பிரேமதாஸ தனது குடும்பத்துடன் நாட்டை விட்டு வெளியேறியுள்ளார்.



பாதாள உலகக் குழுவினருக்கு கூண்டோடு சமாதிகட்டுங்கள்!

பொலிஸாருக்கு டிரான் விசேட அறிவிப்பு



இலங்கையில் முன்னெடுக்கப்படும் போதைப்பொருள் வர்த்தகத்தையும் பாதாள உலகக் குழுவினரையும் முற்றாகக்

கட்டுப்படுத்துமாறு பொதுமக்கள் பாதுகாப்பு அமைச்சர் டிரான் அலஸ், பொலிஸாருக்கு விசேட அறிவிப்பொன்றை விடுத்துள்ளார். மேல் மாகாணத்துக்குப் பொறுப்பான சிரேஷ்ட பிரதிப் பொலிஸ்மா அதிபர் தேபந்து தென்னக்கோன், தென் மாகாணத்துக்குப் பொறுப்பான சிரேஷ்ட பிரதி பொலிஸ்மா அதிபர் அஜித்ரோஹன உள்ளிட்ட சிரேஷ்ட பொலிஸ் அதிகாரிகள்

பயங்கரவாதத் தடைச்சட்டம் உடன் ஒழிக்கப்பட வேண்டும்



மைத்திரி வலியுறுத்து போராட்டத்தில் ஈடுபட்டவர்கள் பயங்கரவாதத் தடைச்சட்டத்தின் கீழ் கைது செய்யப்படுவதை ஸ்ரீலங்கா சுதந்திரக் கட்சி வன்மையாகக் கண்டித்துள்ளது. போராட்டத்தில் ஈடுபட்டனர் என்று சந்தேகிக்கப்படும்

கோட்டாவைப் பாதுகாக்கவே போராட்டக்காரர்கள் கைது!

பொன்சேகா குற்றச்சாட்டு



நாட்டைவிட்டு விரட்டியடிக்கப்பட்ட முன்னாள் ஜனாதிபதி கோட்டாபய ராஜபக்ஷவுக்கு இலங்கையில் அடைக்கலம் கொடுத்து அவரைப் பாதுகாக்கவே போராட்டச் செயற்பாட்டாளர்களை ஜனாதிபதி

ஒரு கோடி ரூபா பெறுமதியான

வாடிகளும் வலைகளும் தீயில் நாசம்

(ந.லோகதயாளன்) யாழ்ப்பாணம், வடமராட்சி கிழக்கு, கடடைக்காட்டு பகுதியில் நேற்றிரவு மூன்று வாடிகள் தீயில் எரிந்து சாம்பராகியுள்ளன. வாடிகள் தீயில் எரிவதை அவதானித்த மீனவர்கள் அதை அணைக்க முற்பட்டனர். இருப்பினும் அந்த முயற்சி வெற்றியளிக்காத நிலையில் அவை முழுமையாகத் தீயில் எரிந்துள்ளன. செல்வா, மரியசீலன், ராசன் ஆகிய சிறு தொழிலாளர்களின் சுமார் ஒரு கோடி ரூபாவுக்கு

யாழ்ப்பாணம் - கொழும்பு விமான நிலையம்
கொழும்பு விமான நிலையம் - யாழ்ப்பாணம்
போக்குவரத்து சேவை

Rosa

இம்மாதம் 31^{ம்} திகதி யாழ்ப்பாணம் - விமானநிலையம் செப்டம்பர் 01^{ம்} திகதி விமானநிலையம் - யாழ்ப்பாணம்

Asiazone Vacation (Pvt) Ltd
551A, Kasthuriyar Road, Jaffna
+94 77 068 4905

ரணிலின் வீடு எரிப்பு.....

(முதலாம் பக்கத் தொடர்ச்சி)
ஸ்ரீலங்கன் ஏர்லைன்ஸ் விமானத் தில் தனது இரண்டு பிள்ளைகளுடன் நாட்டில் இருந்து புறப்பட்டுள்ளார். ஜனாதிபதி ரணில் விக்கிரமசிங்கவின் தனிப்பட்ட வீட்டை எரித்த சம்பவம் தொடர்பில் குற்றப் புலனாய்வுப் பிரிவினரால் அண்மையில் அவரிடம் விசாரணை நடத்தப்பட்டது. சம்பவத்தின்போது அவர் அங்கு இருந்தார் என்று கிடைத்த தகவலின் அடிப்படையில் விசாரணை நடத்தப் பட்டது.

இந்தியா மீது.....

(முதலாம் பக்கத் தொடர்ச்சி)
மீறப்படுவதை சீனா எந்தச் சந்தர்ப்பத்திலும் சகித்துக்கொள்ளாது. நாங்கள் இலங்கைக்கு ஒத்துழைப்பை வழங்குவோம். ஐக்கிய நாடுகளின் மனித உரிமை பேரவையின் 51 ஆவது கூட்டத் தொடர் அடுத்த வாரம் ஜெனீவாவில் நடைபெறவுள்ளது. இதன்போது இலங்கையின் மனித உரிமை சம்பந்தமாக பேசப்படும். இலங்கை மக்கள் ஏற்கனவே கடும் பொருளாதார மற்றும் மனிதாபிமான கஷ்டங்களை எதிர்நோக்கி வருகின்றனர். இந்தநிலையில், எப்போதும் மனித உரிமை சம்பந்தமாக உபதேசம் செய்யும் நாடுகள் உண்மையில் என்ன செய்ய போகின்றன என்பது தெரியாதுள்ளது - என்றும் சீனத் தூதுவர் மேலும் தெரிவித்துள்ளார்.

பாதாள உலகம்.....

(முதலாம் பக்கத் தொடர்ச்சி)
ஆகியோருடன் நடத்திய கலந்துரையாடலின் அவர் இதனைத் தெரிவித்துள்ளார். போதைப்பொருள் மற்றும் பாதாள உலகக் கோஷ்டியைக் கட்டுப்படுத்துவதற்கு முழுமையான அதிகாரத்துடன் செயற்பட வேண்டும் என்றும் அவர் பொலிஸாருக்கு அறிவுறுத்தியுள்ளார்.

இலங்கையின்

(முதலாம் பக்கத் தொடர்ச்சி)
ஏற்பாடு செய்வதற்கு ஜப்பான் அரசு திட்டமிட்டுள்ளது என ரொய்ட்டர் செய்திச் சேவை நிறுவனம் செய்தி வெளியிட்டுள்ளது. முன்னதாக இந்தியா, சீனா மற்றும் ஜப்பான் ஆகிய நாடுகளை மையப்படுத்தி கடன் வழங்குநர்களின் மாநாட்டை நடத்துமாறு ஜனாதிபதி ரணில் விக்கிரமசிங்க, ஜப்பானை கேட்டிருந்தார். இதற்கமையவே ஜப்பான் குறித்த மாநாட்டை கூட்ட விருப்பம் கொண்டிருக்கலாம் என்று கருதப்படுகின்றது. இலங்கைக்கு கடன் வழங்கிய மிகப் பெரிய நாடான சீனா இந்த மாநாட்டில் கலந்து கொள்ளுமா என்பது தொடர்பில் தகவல் எதுவும் வெளியாகவில்லை. முன்னதாக சீனாவுடனான கடன் மறுசீரமைப்புக்கு அந்த நாடு தனது நிலைப்பாட்டை மாற்றவேண்டும் என ஜனாதிபதி ரணில் கோரியிருந்தார். இவ்வாறானதொரு சூழலில், ஜப்பானுக்குப் பயணம் மேற்கொள்ளும் ஜனாதிபதி ரணில் விக்கிரமசிங்க, இந்த மாநாட்டில் கலந்து கொள்வார் என்று தெரிகின்றது. இலங்கை அரசுக்கும், தமிழீழ விடுதலைப்புலிகளுக்கும் இடையிலான பேச்சுக்களின்போது ஜப்பான் அரசு, இலங்கைக்கு உதவி வழங்கும் நாடுகளின் மாநாட்டை ஒழுங்கமைத்திருந்தமை குறிப்பிடத்தக்கது.

ஐந்து சிறுவர்கள்

(முதலாம் பக்கத் தொடர்ச்சி)
8 படகு ஒன்றில் நேற்று தமிழகத்தில் தஞ்சமடையும் நோக்குடன் சென்றுள்ளனர். அவர்களைப் படகோட்டி தனுஷ் கோடிக்கு அருகில் உள்ள மணல் திட்டி இறக்கி விட்டுத் தப்பிச் சென்றுள்ளார். இன்று காலை அது தொடர்பில் தகவல் அறிந்த தமிழகக் கடலோரப் பாதுகாப்புப் பிரிவினர், அவர்களை மீட்டுகரைக்குக் கொண்டு வந்து விசாரணைகளை முன்னெடுத்து வருகின்றனர்.

இந்த நிலையிலேயே சஜித் பிரேமதாசனவின் சகோதரி நாட்டை விட்டு வெளியேறியுள்ளார் என்று தெரிவிக்கப்படுகின்றது. இதேவேளை, ரணிலின் வீடு எரிப்புச் சம்பவம் தொடர்பிலும், சஜித்தின் சகோதரி நாட்டைவிட்டு வெளியேறியமை குறித்தும் குற்றப் புலனாய்வுப் பிரிவினர் தொடர்ந்து விசாரணைகளை மேற்கொண்டு வருகின்றனர்.

கோட்டாவை.....

(முதலாம் பக்கத் தொடர்ச்சி)
ரணில் விக்கிரமசிங்க கைது செய்து அடக்கி வருகின்றார். ஆனால், இதன் விபரத்தை அவர் விரைவில் எதிர்கொள்வார். - இவ்வாறு ஐக்கிய மக்கள் சக்தியின் நாடாளுமன்ற உறுப்பினர் பீல்ட் மார்ல் சரத் பொன்சேகா தெரிவித்தார். அவர் மேலும் கூறியதாவது:- அரசுக்கு எதிரான போராட்டச் செயற்பாட்டாளர்களை அடக்கும் நடவடிக்கைகளை ஜனாதிபதி ரணில் விக்கிரமசிங்க உடனடியாக நிறுத்த வேண்டும். இல்லையேல் முன்னாள் ஜனாதிபதி கோட்டாபய ராஜபக்ஷவுக்கு நடந்த அவமானத்தைப் போல் இந்நாள் ஜனாதிபதியும் சந்திக்க வேண்டி வரும். 69 இலட்சம் மக்கள் தனக்கு வாக்களித்தார்கள் என்று மார்தட்டி வீரவசனம் பேசிய கோட்டாபய இறுதியில் இலங்கையை விட்டு விரட்டியடிக்கப்பட்டார். இன்று எந்த நாடும் அடைக்கலம் கொடுக்காத நிலையில் அவர் மீண்டும் இலங்கைக்கு வர எத்தனிக்கின்றார் - என்றார்.

ஒரு கோடி.....

(முதலாம் பக்கத் தொடர்ச்சி)
அதிக பெறுமதியுடைய வலைகளும் மீன்பிடி உபகரணங்களுமே இவ்வாறு எரிந்துள்ளன. தீப்பற்றலுக்கான காரணம் இதுவரை கண்டறியப்படவில்லை.

சர்வதேச ஆதரவை

(முதலாம் பக்கத் தொடர்ச்சி)
போட்டியிடுவது தற்போது சாத்தியமில்லை. சட்டப்படி 7 ஆண்டுகளுக்கு அது சாத்தியமில்லை. எனினும், தேவைப்பட்டால் எதிர்காலத்தில் அதற்கான வாய்ப்பு வழங்கப்படலாம். இது போன்ற இரண்டு சந்தர்ப்பங்களில் பீல்ட் மார்லுக்கும் வழங்கப்பட்டது. முதலில், தண்டனை இரத்துச் செய்யப்பட வேண்டும். அப்போது முழுச் சுதந்திரம் வழங்கப்படும். அது காலத்தைப் பொறுத்தே உள்ளது - என்றார்.

ஜனாதிபதி

(முதலாம் பக்கத் தொடர்ச்சி)
வருகின்றன என்று நீதிமன்றில் தெரிவிக்கப்பட்டுள்ளது. கொழும்பு கோட்டை நீதிவானிடம் பொலிஸார் இதனைத் தெரிவித்துள்ளனர். ஜனாதிபதி சட்டத்தரணி மைத்திரி குணரத்ன முன்வைத்த குற்றச்சாட்டுக்குப் பதிலளிக்கும்போது கொழும்பு மத்திய பிரிவு குற்றப் புலனாய்வுப் பிரிவினர் நீதிவான் திலின கமகே முன்னிலையில் இந்தத் தகவலை வெளியிட்டுள்ளனர். ஏற்கனவே ஜனாதிபதியின் நாற்காலியில் அமர்ந்தமை மற்றும் ஜனாதிபதிக் கொடியைப் பயன்படுத்தியமை போன்ற பல்வேறு குற்றச்சாட்டுக்கள் தொடர்பில் பலர் கைது செய்யப்பட்டுள்ளமை குறிப்பிடத்தக்கது.

பிரான்ஸில்

(முதலாம் பக்கத் தொடர்ச்சி)
நிலையத்தின் வருகை முனையத்தில் சுங்க அதிகாரிகளால், இந்தச் சந்தேகநபர் கைது செய்யப்பட்டுள்ளார். கொழும்பு, மாலபே பிரதேசத்தைச் சேர்ந்த 38 வயதான இந்த நபர், சுமார் 10 ஆண்டுகளாக பிரான்ஸ் நாட்டின் பாரீஸ் நகரில் தொழில் புரிந்துவந்துள்ள நிலையில் நாடு திரும்பியுள்ளார்.

பாரீஸ் நகரில் இருந்து இன்று காலை 5.45 மணியளவில் கட்டுநாயக்க விமான நிலையத்தை வந்தடைந்த யு.எல்.564 என்ற ஸ்ரீலங்கன் விமானத்தில் இந்த நபர் தங்கத்தைக் கடத்தி வந்துள்ளார். விமான நிலையத்தில் பரிசோதனைகள் எதுவுமின்றி வெளியேறும் கிறீன் செனல் வழியாக வெளியேறமுயற்சித்தபோதே சந்தேகநபரைச் சுங்க அதிகாரிகள் கைது செய்துள்ளனர். சந்தேக நபரிடம் இருந்து 2.414 கிலோ கிராம் தங்க ஆபணரங்களைச் சுங்க அதிகாரிகள் கைப்பற்றியுள்ளனர். அவற்றில் 586.8 கிராம் எடை கொண்ட தங்கச் சங்கிலியை சந்தேகநபர் கழுத்தில் அணிநுந்தார் எனவும், ஏனைய தங்க ஆபணரங்கள் அவரது பயணப் பொதியில் மறைத்து வைக்கப்பட்டிருந்த நிலையில் கைப்பற்றப்பட்டன எனவும் சுங்க அதிகாரிகள் கூறியுள்ளனர்.

பயங்கரவாத.....

(முதலாம் பக்கத் தொடர்ச்சி)
நபர்களைப் பயங்கரவாதத் தடைச் சட்டத்தின் கீழ் கைதுசெய்வது நல்ல விடயமல்ல என்று முன்னாள் ஜனாதிபதியும் ஸ்ரீலங்கா சுதந்திரக் கட்சியின் தலைவருமான மைத்திரிபால சிறிசேன தெரிவித்தார். நாட்டின் தற்போதைய நிலைமையில் பயங்கரவாதத் தடைச் சட்டம் அவசியமற்றது எனவும் அவர் குறிப்பிட்டார். எனவே, பயங்கரவாதத் தடைச் சட்டம் உடனடியாக இல்லா தொழிக்கப்பட வேண்டும் எனவும் அவர் வலியுறுத்தினார். பயங்கரவாதத் தடைச் சட்டத்தை கொள்கை ரீதியாக மாற்றியமைக்கப்பட வேண்டும் என்பதில் தாம் உடன்படுகின்றார் எனவும் அவர் மேலும் தெரிவித்தார்.

**விளம்பரத் தொடர்புகளுக்கு -
தொலைபேசி இலக்கம் -
076 443 8622**

விமான நிலைய போக்குவரத்து மற்றும் சுற்றுலா ஏற்பாடுகள்

நாடுமுழுவதும்

- நட்சத்திர விடுதிகளில் தங்குமிட வசதிகள்
- சுற்றுலா ஒழுங்கமைப்பு வசதிகள்
- போக்குவரத்து வசதிகள்

Asiazone Vacation (Pvt) Ltd
+94 77 068 4905
#45A, Pennyquick lane, Colombo 06. #551A, Kasthuriyar Road, Jaffna.

நமது பார்வை

உண்மை - நேர்மை - பக்கம் சாராமை

ஆசிரியர்: 30, கல்லூரி வீதி, யாழ்ப்பாணம் மின்னஞ்சல் - kalaikkathirnews@gmail.com
தொலைபேசி - 021 222 3000 இணையம் - onlinekathir.com

வேதம் ஒதும் சாத்தான்கள்

அரசியல் சாத்தான்கள் வேதம் ஒதுகின்றனர். அதுவும் தங்களைக் கடவுள்களாகக் காட்டிக் கொண்டு ஞான தத்துவம் பிளக்கின்றனர்.

கிழக்கிலங்கை அரசியல்வாதிகள் சிலரின் பேச்சைக் கேட்கும் போது அப்படித்தான் தோன்றுகின்றது.

சிறுபான்மையினரின் வாழ்வியல் உரிமைகளைத் துவம்சம் செய்து, அவர்களின் இருப்பையே கேள்விக்குள்ளாக்கிய பௌத்த, சிங்களப் பேரினவாத வெறியாட்சிக்கு அப்போது சாமரம் வீசியோர், தற்சமயம் தங்கள் முகமூடி கிழிக்கப்பட்டதும் புது வேஷம் போடுகின்றார்கள்.

எங்களது மக்களின் பிரச்சினையைத் தீர்ப்பதற்காக பேயோடோ விசாசுடோ கூட்டுச் சேர்ந்து இயங்கினோம், பேசினோம் என்று பேரினவாத வெறித் தலைமையுடன் சேர்ந்து செயல்பட்டமைக்கு இப்போது காரணமும், நியாயமும் கூறித் தங்கள் மக்களின் காதுகளிலேயே பூ வைக்கின்றனர் அவர்கள்.

அரசியல் சுயலாபங்களுக்காக குத்துக்கரணம் அழக்கும் - கொள்கையையே புரட்டிப் போடும் - தங்களின் பரவணிப் பண்பியல்பு மூலமே, தங்களது 'பல்லீயை நியாயப்படுத்த அவர்கள் முனைவது, அவர்களின் மக்கள்விவரம் அறியாத முட்டாள்கள் என்ற எண்ணத்தில்தான் போலும்.

அரசமைப்பின் 17, 18, 19, 20 ஆம் திருத்தங்கள் ஒவ்வொன்றும், ஒன்று அதற்கு முந்தியதற்கு தலை கீழான - எதிரான - மாற்றங்கள் என்பது எல்லோருக்கும் தெரிந்த விடயம்.

நிறைவேற்றதிகார ஜனாதிபதியின் அதிகாரங்களைக் கணிசமாக குறைத்தது 17 ஆவது திருத்தம். அதற்கு மாறாக ஜனாதிபதிக்கு அதிக அதிகாரங்களை வழங்க வழி செய்தது 18 ஆவது திருத்தம். திரும்பவும் ஜனாதிபதியின் அதிகாரங்களைக் கணிசமாகக் குறைக்க வழி அமைத்தது 19 ஆவது திருத்தம். அதை மீண்டும் இருபதாவது திருத்தம் மூலம் மாற்றி, அதிகாரங்களைப் பெருமளவில் சுவிக்கி ஏற்பாடு செய்தார் கோட்டாபய.

அந்தந்த நேரங்களில் ஜனாதிபதிகளாக இருந்த சந்திரிகா, மஹிந்த, மைத்திரி, கோட்டாபய ஆகிய நால்வராலும் இவை முன்னெடுக்கப்பட்ட போது அவர்களுக்கு கூஜா தூக்குவதற்காக ஒன்றுக்கொன்று முரணான இந்த நான்கு திருத்தங்களுக்குமே கையை உயர்த்தி வாக்களித்த கொள்கையே இல்லாத முஸ்லிம் தலைவர்கள் இப்போது கொள்கை பற்றிப் பீற்றுக்கின்றார்கள்.

அரசியல் வர்த்தகத்துக்கு பேரம் பேசி, விலை போய், தங்களது பரவணிப் பண்பியல்பு வர்த்தக சமூகப் பண்புகள்தான் என்பதை சொல்லிலும் செயலிலும் தொடர்ந்து நிரூபித்து வரும் அவர்கள், இப்போதும் ஜனாதிபதி ரணில் விக்ரமசிங்கவையும் தாஜா செய்வதற்காக 22 ஆம் திருத்தத்தையும் ஆதரிப்பார்கள் என்பது நிச்சயம்.

கொரோனாவில் உயிரிழந்த முஸ்லிம்களின் ஜனாஸாக்களையும் எரிப்பது என்ற கொடூர - குரூர - மத மார்க்கத்திற்கு மாறான - முடிவை இனவெறிப் போக்கில் கோட்டாபய அரசு எடுத்த போது, அதைத் தடுத்த நிறுத்த வக்கில்லாமல், அவருக்கே சாமரம் வீசி, கூஜா தூக்கிய இந்த வியாபாரப் போக்கு முஸ்லிம் எம்.பிக்கள், தமது மக்களுக்காக அந்தப் பேய், விசாசுடனும் கூட்டு சேர்ந்தோம் என்று கூறித் தம் மக்கள் தலையில் இப்போது மிளகாய் அரைக்க முயல்கின்றனர்.

விசாசுடன் அணி சேர்ந்து நின்று விட்டு இப்போது வந்து வேதமோதும் சாத்தான்களை முஸ்லிம் மக்கள் இன்னும் அடையாளம் காணவில்லை என்றால் அவர்களுக்கு மீட்சியே இல்லை என்பதுதான் உண்மை.



தமிழர் மனங்களில் நிலைத்த தியாகி பொன்.சிவகுமாரன்

பிறந்த தினத்தில் புகழாரம்

சிலையானவன், தமிழர் மனங்களில் நிலையானவன் பொன்.சிவகுமாரன் என ஈழ மக்கள் ஜனநாயக கட்சியின் யாழ்.மாவட்ட உதவிநிர்வாக செயலாளரும், பருத்தித்துறைப் பிரதேச சபையின் முன்னாள் தவிசாளருமான ஐயாத்துரை ஸ்ரீரங்கேஸ்வரன் தெரிவித்தார்.

தமிழீழ விடுதலைக்காக தன்னுயிரி நீத்த தியாகி பொன்.சிவகுமாரனின் 72 ஆவது பிறந்ததின நிகழ்வு பொன்.சிவகுமார் நினைவேந்தல் ஏற்பாட்டு குழு உறுப்பினர் செந்தூரன் தலைமையில் நேற்று 26 ஆம் திகதி உரும்பிராயிலுள்ள அவரது சிலைக்கு மாலை அணிவித்து நினைவு கூரப்பட்டது. சிவகுமாரனின் சகோதரி, ஈழ மக்கள் ஜனநாயக கட்சியின் ரங்கன் மற்றும் ஆதரவாளர்கள்

இந்நிகழ்வில் கலந்து கொண்டனர்.

இந்நிகழ்வில் கலந்து கொண்டு அஞ்சலி செலுத்திய பின்னர் கருத்துத் தெரிவிக்கையிலேயே அவர் மேற்கண்டவாறு தெரிவித்தார். அவர் மேலும் தெரிவிக்கையில், தரைப் படுத்தலுக்கு எதிராகப் போராடி தமிழ் இளைஞர்களுக்கு விழிப்புணர்வு ஊட்டிய பொன்.சிவகுமாரன் தமிழ் மக்களுக்கான அரசியல் உரிமைகள் வென்றெடுக்க ஆயுதப் போராட்டத்திற்கு வித்திட்டார். அவரது சிந்தனைகள், இலக்குகள், நோக்கங்கள் நாம் ஈழத்திருநாட்டின் சம பிரஜைகளாக, அங்கீகரிக்கப்பட்ட ஓர் இனம் என்பதும், தமிழர் என்ற இனத்தைச் சேர்ந்த காரணத்தால் எமது உரிமைகளை மறுக்க முடியாது என்பதும் அவரது உறுதியான நிலைப்பாடாக இருந்தது.

நில ஆக்கிரமிப்பாளர்கள் மீது கிண்ணியாவில் நடவடிக்கை

(ஹஸ்பர்)

கிண்ணியா பிரதேச செயலக எல்லைக் குட்பட்ட காக்காமுனை மற்றும் அதனை அண்டிய பிரதேசங்களில் நேற்றைய தினம் திருகோணமலை கரையோரப் பாதுகாப்பு திணைக்களம் மற்றும் கிண்ணியா பொலிஸார் இணைந்து களவிசாரணைகளை மேற்கொண்டனர்.

இதன் போது சட்டவிரோதமான முறையில், அனுமதி இன்றி, அத்துமீறி ஆக்கிரமிக்கப்

பட்ட கரையோர மற்றும் களப்பு பகுதிகள் அடையாளம் காணப்பட்டு உரிய நடவடிக்கை எதிராக சட்ட நடவடிக்கை மேற்கொள்ளவுள்ளதாக கரையோர பாதுகாப்பு திணைக்களத்தின் பிராந்தியப் பொறுப்பதிகாரி கமகே தெரிவித்தார்.

இந்த நடவடிக்கையில் கிண்ணியா பிரதேச செயலகக் கரையோரப் பாதுகாப்பு உத்தியோகத்தர் சனீஸ் மற்றும் கிண்ணியா பொலிஸார் ஈடுபட்டனர்.

காத்தான்குடி கடற்கரையில் சடலம் மீட்பு

(க.கிருபாகரன்)

காத்தான்குடி பொலிஸ் பிரிவிலுள்ள கடற்கரையில் நேற்றுக் காலை ஆண் ஒருவரின் சடலம் கரை ஒதுங்கியுள்ளதாக காத்தான்குடி பொலிஸார் தெரிவித்தனர்.

சடலம் ஒன்று கரையொதுங்குவதை கண்ட மீனவர்களும் பொது மக்களும் காத்

தான்குடி பொலிஸாருக்குத் தகவல் தெரியப்படுத்தினர். அங்கு சென்ற காத்தான்குடி பொலிஸார் ஆரம்பகட்ட விசாரணைகளை மேற்கொண்டனர். அந்தச் சடலமாக மீட்கப்பட்டவர் மட்டக்களப்பு கல்லடையைச் சேர்ந்தவர் என அடையாளம் காணப்பட்டுள்ளார் எனக் காத்தான்குடி பொலிஸார் தெரிவித்தனர்.

சாகித்திய வீணாலயா மாணவர்களின் விரலிசை நாத வந்தனம் நிகழ்ச்சி!

யாழ்.இந்துக் கல்லூரி சபாலிங்கம் அரங்கில்

திருமதி விதுஷா கோபிகிருஷ்ணாவின் நெறியாள்கையில், சாகித்திய வீணாலயா மாணவர்களின் விரலிசை நாதவந்தனம் எனும் வீணை வாத்திய இசை நிகழ்ச்சி நாளை (ஞாயிற்றுக்கிழமை) யாழ்.இந்துக் கல்லூரி சபாலிங்கம் அரங்கில் நடைபெறவுள்ளது.

கோப்பாய் தேசிய கல்வியியற் கல்லூரி ஓய்வுநிலை முதலாவது பீடாதிபதி முனைவர் திருநாவுக்கரசு கமலநாதன் பிரதம அதிதியாகக் கலந்து சிறப்பிக்கும் இந்த நிகழ்வில், துறைசார் அதிதியாக, யாழ் பல்கலைக்கழக இசைத்துறை சிரேஷ்ட விரிவுரையாளர் ஜனனி நடேசமூர்த்தி கலந்து சிறப்பிக்கவுள்ளார்.

சாகித்திய வீணாலயா மாணவர்கள் சுமார் 70 பேர், 6 வெள;வேறு அரங்குகளாக வீணை இசைவிருந்தை இந்த நிகழ்வில் வழங்கவிருக்கின்றனர் என அவர்களது வீணை ஆசிரியர் திருமதி விதுஷா கோபிகிருஷ்ணா தெரிவித்தார்.

நிகழ்வில் இறுதியில் பங்குபெறும் மாணவர்களுக்கான விசேட சான்றிதழ்களும் வழங்கி கௌரவிக்கப்பட விருப்பதாகவும் அவர் மேலும் அறிவித்துள்ளார். நிகழ்வுகள் குறிப்பிட்ட நேரத்துக்கு ஆரம்பிக்கும் எனவும், எனவே, இசை ஆர்வலர்கள் உரிய நேரத்துக்கு வந்து மாணவர்களின் விரலிசை வந்தனத்தைத் தரிசித்து மகிழுமாறும் அவர் வேண்டுகோள் விடுத்துள்ளார்.

பாகிஸ்தானில் கனமழை, பெரும் வெள்ளம் 3 கோடி மக்கள் தங்குமிடமின்றித் தவிப்பு!

இந்தப் பருவ காலத்தில் இதுவரையில் 937 பேர் பலி

பாகிஸ்தானில் கனமழை, வெள்ளத்துக்கு உயிரிழந்தவர்களின் எண்ணிக்கை 937 ஆக அதிகரித்துள்ள நிலையில் மழை, வெள்ளத்தைச் சமாளிக்க அங்கு அவசர நிலை பிரகடனப்படுத்தப்பட்டுள்ளது.

பாகிஸ்தானில் ஜூன் முதல் செப்டம்பர் வரை தென்மேற்கு பருவமழை காலம் ஆகும். இந்த ஆண்டு வழக்கத்துக்கு மாறாக ஜூன் மாத தொடக்கத்தில் இருந்தே நாடு முழுவதும் பயங்கரமாக மழை பெய்து வருகிறது. குறிப்பாக பாகிஸ்தானின் தெற்கு பகுதிகளை கனமழை வெள்ளத்து வருகிறது. மழையின் அசாதாரண அதிகரிப்பு நாடு முழுவதும் திடீர் வெள்ளத்தை உருவாக்கியது. கடந்த 10 ஆண்டுகளில் ஏற்பட்ட மிக மோசமான பருவமழையால் பாகிஸ்தானின் பாதி நகரங்கள் வெள்ளத்தில் மூழ்கியுள்ளன. இதனிடையே கனமழை மற்றும் வெள்ளத்தால் இதுவரை 343 சிறுவர்கள் உட்பட 937 பேர் உயிரிழந்துள்ளனர் என அந்த நாட்டின் தேசிய பேரிடர் மேலாண்மை ஆணையம் தெரிவித்துள்ளது.

அதிகபட்சமாக சிந்து மாகாணத்தில் கடந்த ஜூன் மாதம் 14 ஆம் திகதி முதல் தற்போது 306 பேர் கனமழை மற்றும் வெள்ளம் தொடர்பான சம்பவங்களில் உயிரிழந்துள்ளனர். அதன் தொடர்ச்சியாக பலூசிஸ்தான் மாகாணத்தில் 234 பேரும், கைபர் பக்துங்வா மற்றும் பஞ்சாப் மாகாணங்களில் முறையே 185 மற்றும் 165 பேரும், பாகிஸ்தான் ஆக்கிரமிப்பு காஷ்மீரில் 37 பேரும், கில்சிட பிராந்தியத்தில் 10 பேரும் உயிரிழந்துள்ளனர். மேலும் ஆயிரக்கணக்கானோர் படுகாயமடைந்து ஆஸ்பத்திரிகளில் சிகிச்சையில் உள்ளனர்.

நாட்டின் பல்வேறு பகுதிகளில் பாலங்கள், சாலைகள் மற்றும் தகவல்தொடர்பு உட்கட்டமைப்புகள், மின்பரிமாற்ற உட்கட்டமைப்புகள் உள்ளிட்டவை வெள்ளத்தில் அடித்து செல்லப்பட்டன. இதனால்



போக்குவரத்து, தகவல் தொடர்பு மற்றும் மின்சாரம் துண்டிக்கப்பட்டு மக்களின் இயல்பு வாழ்க்கை பெரிதும் முடங்கியுள்ளது. வெள்ளம் காரணமாக சுமார் 3 கோடி பேர் தங்குமிடம் இல்லாமல் இருக்கின்றனர் எனவும், அவர்களில் ஆயிரக்கணக்கானோர் உணவு கிடைக்காமல் தவிப்புக்குள்ளாகி உள்ளனர் எனவும் அதிகாரிகள் கூறுகின்றனர்.

நாடு முழுவதும் அவசர நிலை
இந்த நிலையில் கனமழை, வெள்ள பாதிப்பு தொடர்ந்து அதிகரித்து வருவதை கருத்தில் கொண்டு

பிரதமர் பாஸ் ரீப் தலைமையிலான அரசு நாடு முழுவதும் அவசர நிலையை பிரகடனப்படுத்தியுள்ளது. பாகிஸ்தானின் காலநிலை மாற்றத்துக்கான மந்திரி ரி ரெஹ்மான் இதுபற்றி கூறுகையில் - பாகிஸ்தான் பருவமழையின் 8 ஆவது சுழற்சியைக் கடந்து கொண்டிருக்கிறது; பொதுவாக நாட்டில் 3 முதல் 4 சுழற்சிகள் மட்டுமே பருவமழை பெய்யும். செப்டம்பர் மாதத்தில் மற்றொரு சுழற்சி மீண்டும் எழுவதற்கான சாத்தியக்கூறுகளை தரவுகள் தெரிவிக்கின்றன. எனவே நாடு முழுவதும் அவசர நிலை பிரகடனப்படுத்தப்படுகிறது என்றார்.



இரண்டே கால் கோடி இணையத் தளங்கள் ஆப்கானிஸ்தானில் தலீபான்கள் முடக்கம்

ஆப்கானிஸ்தானில் இரண்டே கால் கோடி இணையத் தளங்கள் முடக்கப்பட்டுள்ளன எனத் தலீபான் அரசின் தகவல் தொடர்பு மந்திரி தெரிவித்துள்ளார். ஆப்கானிஸ்தானில் தலீபான்கள் ஆட்சி பொறுப்புக்கு வந்து ஓராண்டு நிறைவடைந்துவிட்டது. அவர்கள் ஆட்சிக்கு வந்த பிறகு ஆப்கான் மக்களின் பல்வேறு அடிப்படை உரிமைகள் பறிக்கப்பட்டுள்ளன. குறிப்பாக பெண்கள் கல்வி கற்கவும், வேலைக்கு செல்லவும், ஆண்கள் துணையின்றி வெளியே செல்லவும் தடைகளை விதிக்கப்பட்டுள்ளது. அதுபோல் அங்கு ஊடகங்களுக்கும் கடுமையான கட்டுப்பாடுகள் உள்ளன. இந்த நிலையில் ஒழுக்கக்கேடான வியங்களை காட்சிப்படுத்தும் இரண்டே கால் கோடி இணையத் தளங்களை முடக்கியுள்ளனர் என தலீபான் அரசின் தகவல் தொடர்பு மந்திரி நஜிபுல்லா ஹக்கானி தெரிவித்துள்ளார்.

நாங்கள் இதுவரை 2 கோடியே 34 லட்சம் இணையத் தளங்களை முடக்கியுள்ளோம். ஒன்றை தடுக்கும்போது அவர்கள் வேறு ஒரு பெயரில் இணையத் தளத்தை தொடங்குகிறார்கள். ஆனால், ஒழுக்கக்கேடான வியங்களை காட்சிப்படுத்தும் இணையத் தளங்கள் செயல்பட ஒருபோதும் அனுமதிக்கப்படமாட்டாது என்றார்.

மேலும் இது போன்ற இணையத் தளங்களை ஒடுக்க, தலீபான் அரசுடன் ஒத்துழைக்க பேஸ்புக் தயக்கம் காட்டுவதாகவும் அவர் குற்றம் சாட்டினார்.

ரஷ்ய டிரோன்களை வீழ்த்த அமெ. 'வாம்பயர்' ராக்கெட்

உக்ரைனுக்கு வழங்க முடிவு

ரஷ்ய டிரோன்களைச் சுட்டு வீழ்த்த உதவும் அதிநவீன வாம்பயர் ராக்கெட் லோஞ்சர்களை (ஏவுகணைகளை) உக்ரைனுக்கு வழங்க அமெரிக்கா முடிவு செய்துள்ளது

ரஷ்யா - உக்ரைன் இடையிலான மோதல் போராக வெடித்தது. கடந்த பெப்ரவரி மாதம் 24 ஆம் திகதி உக்ரைன் மீது ரஷ்யா போரைத் தொடங்கியது. மிக குறுகிய காலத்தில் உக்ரைனை முழுமையாக ஆக்கிரமித்து விடலாம் என கருதி ரஷ்யா போரைத் தொடங்கிய சூழலில், உக்ரைன் இராணுவம் கடுமையாக பதிலடி கொடுத்து வருவதால் போர் முடிவின்றி நீண்டு கொண்டு இருக்கிறது. உக்ரைன் மீது ரஷ்யா போரைத் தொடங்கி 6 மாதம் நிறைவடைந்துள்ளது. ஆனாலும் போர் முடிவில்லாமல் நீண்டு கொண்டிருக்கிறது.

இந்தப் போரில் உக்ரைன் இராணுவம் ரஷ்யப் படைகளை எதிர்த்துச் சண்டையிடுவதற்கு ஏதுவாக உக்ரைனுக்கு அமெரிக்கா இராணுவ உதவிகளை வாரிவழங்கி வருகிறது. இதனிடையே உக்ரைன் படைகளின் நடமாட்டத்தை கண்டறிந்து துல்லியமாகத் தாக்குதல் நிகழ்த்த ரஷ்யா டிரோன் விமானங்களை அதிகளவில் பயன்படுத்தி வருகிறது. இந்நிலையில் சிறிய ரக சரக்கு வாகனத்தில் கூட எளிதாக எடுத்துச் சென்று ரஷ்யா டிரோன்களைச் சுட்டு வீழ்த்த உதவும் அதி



நவீன வாம்பயர் (VAMPIRE) ராக்கெட் லோஞ்சர்களை உக்ரைனுக்கு வழங்க அமெரிக்கா முடிவு செய்துள்ளது. அமெரிக்கா வழங்கிய ஸ்டீல்தீக் ஏவுகணைகள் மூலம் உக்ரைன் இராணுவம் ரஷ்யா டிரோன்களை, சுட்டு வீழ்த்தி வந்த நிலையில், தற்போது தட்டுப்பாடு காரணமாக அதைவிட அதிநவீன வாம்பயர் ராக்கெட் லோஞ்சர்களை அமெரிக்கா வழங்க உள்ளது. சிறிய சரக்கு வாகனத்தில் கூட எளிதாக நிறுவப்படக்கூடிய இந்த ராக்கெட் லோஞ்சரில், ஒரே சமயத்தில் 4 ஏவுகணைகளைப் பொருத்தி, வேகம் தொழில்நுட்பம் மூலம் வான் மற்றும் நிலத்தில் உள்ள இலக்குகளை வேகமாக நகர்ந்தபடியே துல்லியமாகத் தாக்க முடியும் என்று தகவல் வெளியாகி உள்ளது.

கொரோனா இந்த ஆண்டில் மட்டும் 20 லட்சம் பேரைப் பலி கொண்டது

இந்த ஆண்டு மட்டும் பத்து லட்சம் பேர் கொரோனாவுக்குப் பலியாகி உள்ளனர் என உலக சுகாதார அமைப்பு தெரிவித்துள்ளது.

கொரோனா வைரஸ் தொற்று உருவாகி இரண்டரை ஆண்டுகளை கடந்த பின்னரும் அந்த கொடிய வைரஸ் இன்னும் முழுமையாக ஓயவில்லை. பல நாடுகளில் உருமாறிய கொரோனாவான ஒமைக்ரான் அதிகமாகப் பரவி வருகிறது.

இந்த நிலையில் இந்த ஆண்டு மட்டும் 10 லட்சம்

பேர் கொரோனாவுக்கொ பலியாகி இருக்கின்றனர் என்று உலக சுகாதார அமைப்பு அதிர்ச்சிகரமான தகவலைத் தெரிவித்துள்ளது.

இதுபற்றி உலக சுகாதார அமைப்பின் தலைவர் டெட்ரோஸ் அதானம் கெப்ரேயஸ் கூறுகையில், இரண்டரை ஆண்டுகளாக கொரோனா தொற்றுப் பரவி வரும் நிலையில் கொரோனா மரணங்களைத் தடுப்பதற்குத் தேவையான அனைத்துக்கருவிகளையும் வைத்திருக்கும் போதுகூட இந்த ஆண்டு மட்டும் 10

லட்சம் பேர் கொரோனாவால் உயிரிழந்துள்ளனர் என்றால், நாம் கொரோனாவுடன் வாழ கற்றுக் கொள்கிறோம் என்று சொல்ல முடியாது என்றார்.

மேலும் அவர், அனைத்து சுகாதாரப் பணியாளர்கள், முதியவர்கள் மற்றும் அதிக ஆபத்தில் உள்ளவர்களுக்கு தடுப்பூசி போடுவதற்கான முயற்சிகளை வலுப்படுத்துமாறு அனைத்து அரசாங்கங்களையும் நாங்கள் கேட்டுக்கொள்கிறோம் எனவும் கூறினார்.

ஜெயலலிதாவின் மரணம் தொடர்பான விசாரணை இறுதி அறிக்கை தாக்கல்

நீதிபதி ஆறுமுகசாமி ஆணையம் இன்று முதல்வர் மு.க.ஸ்டாலினிடம் ஒப்படைப்பு



தமிழக முன்னாள் முதல்வர் ஜெயலலிதா மரணத்தில் நடந்தது என்ன என்பது குறித்து விசாரணை நடத்திய நீதிபதி ஆறுமுகசாமி ஆணையத்தின் 600 பக்க இறுதி அறிக்கை முதலமைச்சர் மு.க.ஸ்டாலினிடம் இன்று தாக்கல் செய்யப்பட்டது.

ஜெயலலிதா மரணம் தொடர்பான இறுதி அறிக்கையுடன் தலைமைச் செயலகத்திற்கு வந்த நீதிபதி ஆறுமுகசாமி, தமது அறிக்கையை முதலமைச்சர் மு.க.ஸ்டாலினிடம் வழங்கினார்.

ஆம் திகதி மரணம் அடைந்தார். ஜெயலலிதா மரணத்தில் மர்மம் இருப்பதாக கூறி விசாரணை ஆணையம் அமைக்க வேண்டும் என்று ஓ.பன்னீர்செல்வம் தர்மயுத்த போராட்டம் நடத்தினார். இதைத்தொடர்ந்து அப்போதைய முதலமைச்சர் எடப்பாடி பழனிசாமி, ஓய்வுபெற்ற உயர்நீதிமன்ற நீதிபதி ஆறுமுகசாமி தலைமையில் விசாரணை ஆணையம் அமைத்து 2017 ஆம் ஆண்டு செப்டம்பர் 25 ஆம் திகதி உத்தரவிட்டார்.

ஜெயலலிதா மரணம்
தமிழக முதலமைச்சராக இருந்த ஜெயலலிதாவுக்கு கடந்த 2016 ஆம் ஆண்டு செப்டம்பர் 22 ஆம் திகதி திடீர் உடல்நல பாதிப்பு ஏற்பட்டது. இதைத் தொடர்ந்து அவர், சென்னை ஆயிரம் விளக்கு பகுதியில் உள்ள அப்பலோ மருத்துவமனையில் அனுமதிக்கப்பட்டார்.
75 நாட்கள் சிகிச்சையில் இருந்த ஜெயலலிதா அதே ஆண்டு டிசம்பர் 5

158 பேரிடம் விசாரணை
ஆணையம் 3 மாதத்துக்குள் விசாரணையை முடித்து தமிழக அரசிடம் அறிக்கை தாக்கல் செய்ய வேண்டும் என்று அரசாணையில் தெரிவிக்கப்பட்டிருந்தது. இதைத் தொடர்ந்து ஓ.பன்னீர்செல்வம், முன்னாள் அமைச்சர்கள், ஜெயலலிதா மற்றும் சசிகலாவின் உறவினர்கள், ஜெயலலிதாவின் பாதுகாப்பு அலுவலர்கள், போயஸ் கார்டன் பணியாளர்கள், ஜெயலலிதாவுக்கு

சிகிச்சை அளித்த அப்பலோ ஆஸ்பத்திரி டாக்டர்கள், ஐ.ஏ.எஸ்., ஐ.பி.எஸ். அதிகாரிகள் என 158 பேரிடம் ஆணையம் விசாரணை நடத்தியது. பல்வேறு காரணங்களினால் ஆணையத்துக்கு தமிழக அரசு 14 முறை காலநீடிப்பு வழங்கியது. ஆணையத்தின் விசாரணை கடந்த ஏப்ரல் மாதம் நிறைவடைந்தது.

இதைத்தொடர்ந்து இறுதி அறிக்கை தயார் செய்யும் பணியை ஆணையம் தீவிரமாக மேற்கொண்டு வந்தது. 590 பக்க இறுதி அறிக்கை ஆறுமுகசாமி ஆணையத்துக்கு உதவ உச்ச நீதிமன்றத்தினால் நியமிக்கப்பட்ட எய்ம்ஸ் மருத்துவக்குழு, ஜெயலலி தாவுக்கு அளிக்கப்பட்ட மருத்துவ சிகிச்சை ஆவணங்களை ஆய்வு செய்து கடந்த சில நாட்களுக்கு முன்பு ஆணையத்திடம் அறிக்கை தாக்கல் செய்தது.

அந்த அறிக்கையில் ஜெயலலிதாவுக்கு அப்பலோ மருத்துவமனை டாக்டர்கள் அளித்த சிகிச்சையில் எந்த தவறும் இல்லை என்று தெரிவிக்கப்பட்டிருந்தது. எய்ம்ஸ் மருத்துவக்குழு அறிக்கை மற்றும் ஆணையம் மேற்கொண்ட விசாரணை ஆகியவற்றை அடிப்படையாக கொண்டு 590 பக்கங்களாக கொண்ட இறுதி அறிக்கையை ஆணையம் தயார் செய்துள்ளது. தமிழ் மற்றும் ஆங்கிலத்தில் என தனித்தனியாக இறுதி அறிக்கை தயாரிக்கப்பட்டுள்ளது.

முதலமைச்சரிடம் தாக்கல்
இதுதவிர ஜெயலலிதா மரணம்

குறித்த விசாரணையின் போது தெரிய வந்த முக்கிய அம்சங்கள் என தனியாக 200 பக்கங்கள் கொண்ட ஓர் அறிக்கையும் தயாரிக்கப்பட்டுள்ளது. அதாவது, இறுதி அறிக்கையில் உள்ள முக்கிய அம்சங்களை சுட்டிக்காட்டும் வகையில் இந்த அறிக்கை உருவாக்கப்பட்டுள்ளது.

இவை அனைத்தையும் சென்னை தலைமை செயலகத்தில் முதலமைச்சர் மு.க.ஸ்டாலினிடம் நீதிபதி ஆறுமுகசாமி இன்று தாக்கல் செய்தார்.

அப்பலோ ஆஸ்பத்திரியில் அனுமதிக்கப்படுவதற்கு முன்பு ஜெயலலிதாவுக்கு என்னென்ன உடல்நல பாதிப்புகள் இருந்தன? அப்பலோ ஆஸ்பத்திரியில் அனுமதிக்கப்பட்ட பின்பு அவரது உடல்நிலையில் எந்தவித முன்னேற்றமும் ஏற்படாததற்கான காரணம் என்ன? சிகிச்சைக்காக வெளிநாடு அழைத்து செல்லப்பட்டிருந்தால் அவர் உயிர் பிழைத்திருக்க வாய்ப்பு இருந்திருக்குமா? ஜெயலலிதாவுக்கு இருந்து வந்த பல்வேறு உடல்நல பாதிப்புகள்தான் அவரது மரணத்துக்கு முழுக் காரணமா? அல்லது வேறு ஏதேனும் சந்தேகங்கள் உள்ளனவா? - எனப் பல்வேறு முக்கியமான அம்சங்கள் இந்த அறிக்கையில் இடம்பெற்றுள்ளன என ஆணையம் தரப்பு வட்டாரங்கள் தெரிவித்தன.

அடுத்தகட்டமாக இந்த அறிக்கை தமிழக அரசால் பரிசீலிக்கப்பட்டு விவாதத்துக்காகவும், மேல் நடவடிக்கைக்காகவும் சட்டமன்றத்தில் வைக்கப்படும் என தெரிகிறது.

இந்தியத் தலைமை நீதிபதியாக யு.யு.லலித் இன்று பதவியேற்றார்

74 நாட்கள் மட்டுமே பதவியில் இருப்பார்




இந்திய உச்சநீதிமன்றத்தின் 49 ஆவது தலைமை நீதிபதியாக யு.யு.லலித் பதவியேற்றார். அவருக்கு ஜனாதிபதி திரௌபதி முர்மு அம்மையார் இன்று காலை பதவிப் பிரமாணம் செய்து வைத்தார்.

யு.யு.லலித் உச்ச நீதிமன்றத் தலைமை நீதிபதி பதவியில் 74 நாட்கள் மட்டுமே இருப்பார். சுப்ரீம் கோர்ட்டின் தலைமை நீதிபதியாக ஆந்திர மாநிலம் கிருஷ்ணா மாவட்டம் பொன்னாவரம் கிராமத்தை சேர்ந்த என்.வி. ரமணா கடந்த ஆண்டு ஏப்ரல் 24 ஆம் திகதி பொறுப்பேற்றார். நேற்றுடன் அவர் ஓய்வு பெற்றார்.

புதிய தலைமை நீதிபதியாக உதய் உமேஷ் லலித்தை நியமித்து ஏற்கனவே உத்தரவிடப்பட்டு இருந்தது.

இந்தநிலையில் சுப்ரீம் கோர்ட்டின் புதிய தலைமை நீதிபதியாக யு.யு.லலித் இன்று காலை பதவியேற்றார். அவர் தலைமை நீதிபதி பதவியில் 74 நாட்கள் மட்டுமே இருப்பார்.

புதிய தலைமை நீதிபதியான யு.யு.லலித் 1957 ஆம் ஆண்டு நவம்பர் 9 ஆம் திகதி மராட்டிய மாநிலம் சோலாபூரில் பிறந்தார். இவரது தந்தை யு.ஆர். லலித் மும்பை உயர் நீதிமன்றத்தின் நாக்பூர் கிளை நீதிமன்றத்தில் கூடுதல் நீதிபதியாகவும், சுப்ரீம் கோர்ட்டின் மூத்த வக்கீலாகவும் இருந்தார். யு.யு.லலித் மும்பை அரசு சட்டக்கல்லூரியில் சட்டம் படித்து 1983 ஆம் ஆண்டு ஜூன் மாதம் சட்டத்தரணியாகப் பதிவு செய்தார். குற்றவியல் சட்டத்தில் நிபுணத்துவம் பெற்ற அவர் 1983 முதல் 1985 வரை மும்பை உயர் நீதிமன்றத்தில் சட்டத்தரணியாகப் பணியாற்றினார். அதை தொடர்ந்து 1986 முதல் 1992 வரை அப்போதைய அட்டர்னி ஜெனரல் சோலி சொராஜியன் சட்டத்தரணிகள் குழுவில் பணியாற்றினார். பல முக்கியமான வழக்குகளில் ஆஜராகி இருக்கிறார். 2014 ஆம் ஆண்டு ஓகஸ்டு 13 ஆம் திகதி சட்டப் புலமை காரணமாக அவர் நேரடியாக உச்ச நீதிமன்ற நீதிபதியாக நியமிக்கப்பட்டார். இதன் மூலம் கீழ்நீதிமன்றங்கள், உயர் நீதிமன்றங்களில் நீதிபதியாக பணியாற்றாமல் உச்ச நீதிமன்றத்திற்கு நேரடியாக நீதிபதியாக நியமிக்கப்பட்ட 6 ஆவது நீதிபதி என்ற பெருமையை யு.யு.லலித் பெற்றார். இன்று அவர் சுப்ரீம் கோர்ட்டின் புதிய தலைமை நீதிபதியாக பதவி ஏற்றுள்ளார்.



குலாம் நபி ஆசாத் காஷ்மீர் புவிய கட்சி தொடங்குகிறார்!

பாரதீய ஜனதாவில் சேரமாட்டாராம்

புதுடெல்லி, ஓக.27
காங்கிரஸ் கட்சியின் மூத்த தலைவரான குலாம் நபி ஆசாத், நேற்று கட்சியின் அடிப்படை உறுப்பினர் உள்ளிட்ட அனைத்துப் பொறுப்புகளில் இருந்தும் விலகினார்.

பின்னர் டெல்லியில் தொலைக்காட்சி நிறுவனம் ஒன்றுக்கு அவர் பேட்டி அளித்தார். அப்போது அவரது எதிர்கால திட்டம் குறித்து கேட்கப்பட்டது.

அதற்கு அவர் பதில் அளிக்கையில், "நான் விரைவில் காஷ்மீர் செல்ல இருக்கிறேன். அங்கு எனது ஆதரவாளர்கள் மற்றும் பொதுமக்களைச் சந்தித்து ஆலோசனை நடத்துவேன். பின்னர் காஷ்மீரில் விரைவில் புதிய கட்சியை தொடங்குவேன். பாரதீய ஜனதாவில் இணையமாட்டேன்" - என்று தெரிவித்தார்.

கற்றல், கற்பித்தல் செயற்பாடுகளுக்கும் அப்பால் மாணவர்களைப் புடம் போடுபவர்கள் ஆசிரியர்கள்

கௌரவிப்பு நிகழ்வில் தவிசாளர் முபாறக் புகழாரம்



(பைஸல் இஸ்மாயில்)
கல்லூரியின் அதிபர், ஆசிரியர்களின் பங்களிப்பு மற்றும் அவர்களின் செயற்பாடுகள் போன்றவை பாடசாலையின் வளர்ச்சிக்கும், மாணவர்களின் உயர்ச்சிக்கும் இன்றியமையாதவையாக இருக்கின்றன எனக் குச்சுவெளி பிரதேச சபை தவிசாளர் ஏ.முபாறக் தெரிவித்தார்.
புல்மோட்டை பகுதியைச் சேர்ந்த மூத்த ஆசிரியர்களை கௌரவிக்கும் நிகழ்வு தேசிய பாடசாலையான புல்மோட்டை மத்திய கல்லூரியின் கேட்போர் கூடத்தில் கல்லூரியின் முதல்வர் எம்.இக் பால் தலைமையில் நேற்று முன்தினம் இடம்பெற்றபோதே அவர் இவ்வாறு தெரிவித்தார்.
அங்கு அவர் மேலும் தெரிவிக்கையில் -
மாணவர்களுக்கு கற்றல், கற்பித்தல் செயற்பாடுகளை மட்டும் ஆசிரியர்கள் கற்றுக்கொடுப்பதில்லை. அவர்களுக்கு நல்ல பழக்க வழக்கங்களையும், சமூகத்தில் சிறந்த ஆளுமையுள்ள பேச

சாற்றலையும், மேடைப் பேச்சு, நடனம், கலை, கலாசார விழுமியங்களையும் கற்றுக்கொடுக்கின்றனர்.
அதுமாத்திரமன்றி தமிழ், சிங்கள மற்றும் ஆங்கில அறிவை வழங்கி அவர்களுக்கு பேச்சுத் திறனையும், எழுத்துத் திறனையும் கற்றுக்கொடுக்கின்றனர். இந்த விடயங்களைப் பெற்றோர்களால் வழங்கிவிட முடியாது.
ஓர் ஆண் ஆசிரியரைவிட பெண் ஆசிரியைக்குப் பாரிய சுகமகளுண்டு. எனது துணைவியாரும் ஓர் ஆசிரியை என்பதால், ஆசிரியைகளின் சுக விதமான சுகமகளையும், அவர்களின் அர்ப்பணிப்புக்களையும் நான் அறிவேன்.
எதிர்வரும் நாள்களில் நடைபெறவுள்ள பட்டதாரி அபிவிருத்தி உத்தியோகத்தர்களை ஆசிரியர்களாக நியமிக்க நடைபெறவுள்ள நேர்முகத் தேர்வின் பின்னர், அவர்கள் கடமையாற்றும் பாடசாலைகளிலே நியமிப்பதற்கான நடவடிக்கைகளையும் முன்னெடுத்து வருகின்றேன். அத்துடன் குச்சுவெளி

பிரதேச சபைக்குட்பட்ட பாடசாலைகளில் காணப்படுகின்ற ஆசிரியர் வெற்றிடங்களை முடிந்தளவுநிவர்த்தி செய்வதற்கான விடயங்களையும் மேற்கொண்டு வருகின்றேன். பாடசாலையின் உயர்தர விஞ்ஞான பிரிவுக்கு உயிரியல் பாடம் கற்பிக்க ஆசிரியர் ஒருவர் இல்லாததனால் மாணவர்கள் பாரிய கஷ்டங்களை எதிர்கொண்டு வந்தனர். அவர்களின் கற்றல் செயற்பாடுகளில் எந்தக் குறையும் ஏற்பட்டுவிடக்கூடாது என்பதற்காக எனது சபையில் கடமையாற்றும் முகாமைத்துவ உத்தியோகத்தரை சபையின் உரிய அனுமதியுடன் கற்பிக்க வழங்கியிருந்தேன்.
அந்த உத்தியோகத்தருக்கு ஏற்பட்ட சிறு விண்ணப்பத் தவறால் வைத்தியத்துறைக்கான அனுமதி தவறிவிட்டது. இன்று ஒரு வைத்தியராக இருக்கவேண்டியவர் ஒரு முகாமைத்துவ உத்தியோகத்தராக எனது சபையில் கடமைநிறுக்கிறார். இது மனவேதனைக்குரிய விடயமாகும்.
இவ்வாறானதொரு நிலைமையாருக்கும் ஏற்பட்டுவிடக்கூடாது என்பதற்

காகவே மாணவர்களின் கற்றல் கற்பித்தல் செயற்பாடுகளில் மிக அக்கறை யுடன் செயற்பட்டு வருகின்றேன். அதுனால் கல்லூரியில் உயிரியல் பாடம் கற்பிக்கும் சகோதரிக்கு தனது சொந்த நிதியில் இருந்து எனது துணைவியார் பெறுமதியான மடிகணனி ஒன்றையும், காசோலையையும் இச்சபையில் வழங்கி வைத்ததையிட்டு பெருமிதமடைகின்றேன். - என்றார்.
இந்நிகழ்வில் குச்சுவெளி பிரதேச சபை உறுப்பினர் ஆர்.முஜீப், திருகோணமலை வலயக்கல்வி பணிப்பாளர் எஸ். சிறீதரன், பாடசாலை அபிவிருத்திச் சங்க பிரதிநிதிகள் மற்றும் மத்திய கல்லூரியின் ஆசிரியர்கள் உள்ளிட்ட பலர் கலந்துகொண்டனர். இதன்போது, ஓய்வூதிய ஆசிரியர்களான முஹம்மட் அஸ்ரப், பாத்திமா பஜிலியா மற்றும் நஸ்ரிமா ஆகியோர்களுக்கு பொன்னாடை போர்த்தி கௌரவிக்கப்பட்டு, ரூபாய்ச் சின்னம் மற்றும் பணப்பரிசில்களும் அத்திகளினால் வழங்கி கௌரவிக்கப்பட்டனர்.

வாகரை விபத்தில் மூதாட்டி மரணம்

வாகரை பிரதேசத்தில் இடம்பெற்ற வாகரை விபத்தில் வயோதிப பெண்ணொருவர் உயிரிழந்துள்ளார் என வாகரைப் பொலிஸார் தெரிவித்தனர்.
கல்முனையில் இருந்து பரந்தன் நோக்கி சென்ற காரும், திருகோணமலையில் இருந்து மட்டக்களப்பு நோக்கி சென்றது ஏற்றி வந்த லொறியும் வாகரைப் பிரதேசத்தில் வியாழக்கிழமை இரவு 11.30 மணியளவில் நேருக்கு நேர் மோதின. இதில் காரில் பயணித்த வயோதிப பெண்ணொருவர் உயிரிழந்துள்ளார். ஐந்து பேர் காயமடைந்துள்ளனர்.
விபத்தில் அம்மன் ஆலய வீதி கல்முனையைச் சேர்ந்த எம். பார்வதி (வயது 74) என்பவரே உயிரிழந்துள்ளார். அவரின் சடலம் மட்டக்களப்பு போதனா வைத்தியசாலைக்குக் கொண்டு செல்லப்பட்டுள்ளது.
லண்டனின் இருந்து வந்த குடும்பத்தினர் கல்முனையில் உள்ள தனது தாயின் வீட்டில் இருந்து தனது கணவரின் உறவினர்களை பார்ப்பதற்காக யாழ்ப்பாணம் பரந்தனை நோக்கி சென்ற வேளை வாகரை பிரதேசத்தில் இவ்விபத்து இடம்பெற்றுள்ளது. இவ்விபத்து தொடர்பில் லொறியின் சாரதி கைது செய்யப்பட்டுள்ளார்.

பால் புரைக்கேறி சிசு மரணம்

ஓட்டமாவடி பிரதேச செயலாளர் பிரிவில் காவத்தமுனை பகுதியினைச் சேர்ந்த 38 நாள் சிசு பால் புரைக்கேறிய நிலையில் மரணமடைந்துள்ளதாக வாழைச்சேனை பொலிஸார் தெரிவித்தனர். ஓட்டமாவடி காவத்தமுனை கெல்பேச் வீட்டுத் திட்டத்தில் வசிக்கும் 38 நாட்களை கொண்ட அனஸ் சம்கி அஹமட் என்ற பச்சிளம் குழந்தை பால் புரைக்கேறியதில் உயிரிழந்துள்ளதாக தெரிய வருகின்றது.
வள்ளிக்கிழமை அதிகாலை பால் அருந்திய குழந்தையை காலையில் தூக்கிப் பார்த்த போது குழந்தைக்கு மூச்சு இல்லாத நிலையில் வாழைச்சேனை ஆதார வைத்தியசாலைக்கு கொண்டு சென்றனர். அங்கு குழந்தை ஏற்கனவே மரணமடைந்துள்ளதாக வைத்தியர்கள் தெரிவித்தனர். சிசுவின் சடலம் மட்டக்களப்பு போதனா வைத்தியசாலைக்கு மருத்துவ பரிசோதனைக்காகக் கொண்டு செல்லப்பட்டது.

தலா மூன்று லட்சம் ரூபா பெறுமதியான 35 கறவைப் பசுக்கள் பயனாளிகளுக்கு!

தம்பலகாமத்தில் நேற்று வழங்கி வைப்பு



(ஹஸ்பரி)
திருகோணமலை மாவட்டம், தம்பலகாமம் பிரதேச செயலகப் பகுதியில் தெரிவு செய்யப்பட்ட கால்நடை வளர்ப்பாளர்களுக்கான கறவைப் பசு மாடுகள் வழங்கி வைக்கப்பட்டன.
தம்பலகாமம் பிரதேச செயலாளர் ஜெ.ஸ்ரீபதி தலைமையில் நேற்று இந்நிகழ்வு கல்மெடியாவ வடக்கு கிராம சேவகர் பிரிவில் இடம்பெற்றது. முஸ்லிம் எயிட் நிறுவனம் ஊடாக சுமார் 35 பயனாளிகளுக்கு தலா மூன்று லட்சம் ரூபா பெறுமதியான கறவைப் பசு மாடுகள் பயனாளிகளிடத்தில் ஒப்படைக்கப்பட்டன.
கறவைப் பசு மாடுகள் வளர்ப்பின் ஊடாக பாற் பண்ணை தொழில் மூலமான நாளாந்த வருமானத்தை அதிகரிக்கவும் தற்போதைய நிலையில் பொருளாதார நெருக்கடிக்கு முகங்கொடுத்து வருமானத்தை அதிகரிக்கவும் இத் திட்டம் ஊடாக எதிர்பார்க்கப்படுகிறது.
இதன் போது முதல்தவிற்ப பெட்டிகளும் கால்நடை வளர்ப்பாளர்களுக்கு வழங்கி வைக்கப்



பட்டன.
இந்த நிகழ்வில் பிரதம அத்தியாக திருகோணமலை மாவட்ட அரசாங்க அதிபர் பி.எச்.என். ஜயவிக்ரம பங்கு பற்றினார். உதவி பிரதேச செயலாளர் இரா.பிரசாந்தன், பிரதி திட்டமிடல் பணிப்பாளர் ஐ.முஜீப், முஸ்லிம் நிறுவனத்தின் இலங்கைக்கான வதிவிடப் பிரதிநிதி ஏ.சி.பைசல் கான், கால்நடை வைத்தியர் உட்பட பொருளாதார அபிவிருத்தி உத்தியோகத்தர்கள், கிராம சேவகர்கள் எனப் பலரும் நிகழ்வில் கலந்துகொண்டனர்.

எமது சிறுவர்களின் எதிர்காலத்தை அழித்தவர் கோட்டாபய ராஜபக்ஷ!



உதயங்க வீரதுங்க சீற்றம்

செப்ரம்பர் மூன்றாம் திகதி முன்னாள் ஜனாதிபதி கோட்டாபய ராஜபக்ஷ நாடு திரும்பக்கூடும் என முன்னாள் தூதுவர் உதயங்க வீரதுங்க தெரிவித்துள்ளார். அவர் 24 அல்லது 25 ஆம் திகதி நாடு திரும்பி யிருக்கவேண்டும், எனினும் நான் அவர் வரும் திகதியை முன்கூட்டியே வெளியிட்டதை தொடர்ந்து குழப்பங்கள் உருவாகியுள்ளன என உதயங்க வீரதுங்க தெரிவித்துள்ளார். எனினும் அநேகமாக அவர் மூன்றாம் திகதி இலங்கை திரும்பக்கூடும் எனத் தெரிவித்துள்ளார். முன்னாள் ஜனாதிபதிக்கு பாதுகாப்பு பிரச்சினை

யில்லை. ஆனால் அவரை சுற்றியுள்ளவர்கள் அவரை மீண்டும் அரசியலிற்குள் இழுக்க முயல்கின்றனர். இது மீண்டும் மக்கள் எழுச்சிக்கு வழிவகுக்கலாம் என்ற அச்சம் காணப்படுகின்றது எனத் தெரிவித்துள்ளார். நாட்டு மக்கள் மீண்டும் கோட்டாபயவை ஏற்றுக் கொள்வார்கள் என நான் நினைக்கவில்லை, ஏனென்றால் அவர் இரண்டு வருடங்களாக எங்கள் சிறுவர்களின் எதிர்காலத்தை அழித்துவிட்டார். அவர் அரசியலிற்கு பொருத்தமானவர் என நான் கருதவில்லை. சிறிய நடவடிக்கைகளை முன்னெடுப்பதற்கு அவர் பொருத்தமானவர். பாதுகாப்பு செயலாளராக அவர் அதனை செய்தார். ஆனால் அது நாட்டை ஆள்வதற்கு பொருத்தமானதல்ல எனவும் அவர் தெரிவித்துள்ளார்.

அரசியல் கைதிகளின் விடுதலை விவகாரம்: கண்கூடாப்பு நாடகமாக அமையக்கூடாது!

என்கிறார் கே.வி.தவராசா

நல்லாட்சிக் காலத்தில் நடைபெற்றதைப் போன்று அரசியல் கைதிகளின் விடுதலை கண்கூடாப்பு நாடகமாக அமைந்து விடக்கூடாது என ஜனாதிபதி சட்டத் தரணி கே.வி.தவராசா தெரிவித்தார்.



சமூக வலைத்தளங்களில் கருத்துகளை வெளியிட்டமைக்காக கைது செய்யப்பட்டவர்களில் சிலரை 2017, 2019 ஆம் ஆண்டுகளில் விடுதலை செய்து 12 முதல் 26 வருடங்கள் சிறைகளிலுள்ள 46 அரசியல் கைதிகளின் விடுதலையைத் தவிர்த்துவிடக்கூடாது என அவர் குறிப்பிட்டார்.

யங்களுக்கு அனுப்பியும் விடுதலை செய்தனர் என அவர் சுட்டிக்காட்டினார்.

பயங்கரவாத தடைச்சட்டத்தின் கீழ் கைது செய்யப்பட்டு, சட்டமா அதிபரால் குற்றச்சாட்டுகள் சுமத்தப்பட்டு, நீதிமன்றங்களால் தண்டனை விதிக்கப்பட்ட அரசியல் கைதியோ அல்லது மேல் நீதிமன்றில் வழக்குத்தாக்கல் செய்யப்பட்டு, வழக்கு விசாரணைக்குட்பட்டிருந்த அரசியல் கைதியோ விடுதலையாகவில்லை என்றும் கே.வி.தவராசா தெரிவித்தார்.

சாவகச்சேரியில் நாளை மாபெரும் இரத்த தானம்!

சுயாதீன ஊடகவியலாளர் அமரர் ஞானப்பிரகாசம் பிரகாசம் ஞாபகார்த்தமாக அவரின் முதலாம் ஆண்டை நினைவுகூரும் முகமாக அவரது நண்பர்களால் நாளை (ஞாயிற்றுக்கிழமை) மாபெரும் இரத்ததான முகாம் நடத்தப்பட உள்ளது.

சாவகச்சேரி இந்துக் கல்லூரியில் நாளை காலை 8.30 மணி முதல் மாலை 3.30 மணிவரை இந்த மாபெரும் இரத்ததான முகாம் நடைபெறும் என்றும் “உருகிவரும் குருதியால் ஓராயிரம் உயிர்காக்க அனைவரையும் ஓடாடி வருக” என்றும் ஏற்பாட்டுக் குழுவினராகிய அவரது நண்பர்கள் தெரிவித்துள்ளனர்.

கனடாவில் ஆபத்தானவர் என அறிவிக்கப்பட்டு தேடப்படுவந்த தமிழர் பொலிஸாரினால் கைது

கனடாவில் கொலை குற்றத்துடன் தொடர்புடையவர் என கூறப்படும் தமிழர் ஒருவரை அந்நாட்டு பொலிஸார் கைது செய்துள்ளனர்.

ஆபத்தானவர் என்று அறிவிக்கப்பட்டு தேடப்பட்டு வந்த 34 வயதான சதீஸ்குமார் ராஜரத்தினம் இவ்வாறு என்பவரே இவ்வாறு கைது செய்யப்பட்டுள்ளார். கடந்த சனிக்கிழமை காலை 11.40 மணியளவில் க்ளென் எவரெஸ்ட் வீதி மற்றும் கிங்ஸ்டன் வீதி பகுதியில் ஒருவர் கத்தியால் குத்தப்பட்டார் என வெளியான தகவலை அடுத்து பொலிஸார் சம்பவ இடத்துக்கு அழைக்கப்பட்டனர்.

இதன் போது அங்கு கத்தியால் குத்தப்பட்டு ஆபத்தான நிலையில் இருந்த நபர் ஒருவரை மீட்டு வைத்தியசாலைக்கு கொண்டுச் சென்றனர். எனினும் அந்த நபர் உயிரிழந்தார். உயிரிழந்தவர் ரொரண்டோவை சேர்ந்த 38 வயதான லியோன் டைரெல் என பொலிஸார் அடையாளம் கண்டுள்ளனர். இந்த சம்பவம் தொடர்பில் சதீஸ்குமார் ராஜரத்தினம் என்ற சந்தேக நபருக்கு கனடா முழுவதும் பிடியானை உத்தரவு பிறப்பிக்கப்பட்டிருந்தது. அத்துடன், அந்த நபர் ஆபத்தானவர் எனவும் அறிவிக்கப்பட்டிருந்தது. இந்நிலையில், வியாழன்ன்று, ராஜரத்தினம் கைது செய்யப்பட்டார் எனவும், இரண்டாம் நிலை கொலைக் குற்றச்சாட்டில் அவர் மீது குற்றம் சாட்டப்பட்டுள்ளதாகவும் பொலிஸார் தெரிவித்தனர். சந்தேக நபரை நீதிமன்றில் முன் னிலைப்படுத்த நடவடிக்கை எடுக்கப்பட்டுள்ளது. சம்பவம் தொடர்பில் தொடர் விசாரணைகள் முன்னெடுக்கப்பட்டுள்ளன என்பது பொலிஸார் குறிப்பிட்டுள்ளனர்.



பிரித்தானியாவில் கல்வியில் இலங்கைப் பெண் சாதனை!

பிரித்தானியாவின் குளோசெஸ்டர் இல் உள்ள பள்ளி ஒன்று, பிரித்தானியாவுக்கு வந்து ஓர் ஆண்டு ஆவதற்குள் கல்வியில் சாதித்துக் காட்டியுள்ள இலங்கைப் பெண் ஒருவருக்கு புகழாரம் சூட்டியுள்ளது.

வந்து ஓர் ஆண்டு ஆவதற்குள், ஜி.சி. எஸ்.ஈ. தேர்வுகளில் ஒன்பது என்னும் உயரிய மதிப் பெண்களைப் பெற்றுள்ளார் உதர்ண.

குளோசெஸ்டர் இல் உள்ள ஸ்ட்ரூட் உயர்நிலைப் பள்ளி என்ற பள்ளியில் படிக்கும் உதர்ண ஜெயவர்தன என்ற மாணவி, கடந்த செப்ரம்பரில்தான் இலங்கையிலிருந்து பிரித்தானியாவுக்கு குடிபெயர்ந்துள்ளார்.

இத்தனைக்கும், இப்போது அவர் தேர்ந்தெடுத்துள்ள பாடங்களை அவர் இதற்கு முன்படித்தே இல்லையாம். முதன்முறையாக படித்த பாடங்களிலேயே சிறந்த மதிப்பெண்கள் பெற்று தேர்ச்சி பெற்றுள்ளார் என்று தெரிவிக்கப்படுகின்றது.

300 ஓட்டோக்களை மின்சார மயமாக்கும் முன்னோடித் திட்டம் நாட்டில் ஆரம்பிப்பு!

இலங்கை எதிர்நோக்கும் பெற்றோலிய நெருக்கடிக்கு தீர்வாக 300 முச்சக்கர வண்டிகளை மின்சார மயமாக்கலுக்கான முன்னோடித் திட்டம் ஆரம்பிக்கப்பட்டுள்ளதாக மோட்டார் வாகன போக்குவரத்து திணைக்கள ஆணையாளர் நாயகம் நிரந்த வீரசிங்க தெரிவித்தார்.

இத்திட்டம் தொடர்பான சட்ட ஏற்பாடுகளை தயாரிப்பதற்கான முன்மொழிவுகள் மற்றும் ஆலோசனைகளை பெற்றுக்கொள்ளும் விசேட மாநாடு எதிர்வரும் 30 ஆம் திகதி கொழும்பு பண்டாரநாயக்க சர்வதேச மாநாட்டு மண்டபத்தில் நடைபெறவுள்ளதாகவும், தொழில்நுட்ப மற்றும் ஒழுங்குமுறைகள் தொடர்பிலான கலந்துரையாடல்களும் இடம்பெறவுள்ளதாகவும் ஆணையாளர் நாயகம் மேலும் தெரிவித்தார்.

இந்த முன்னோடித் திட்டமானது, ஐக்கிய நாடுகளின் அபிவிருத்தி திட்டத்தின் அனுசரணையுடன் முன்னெடுக்கப்பட்டு வருவதாக அவர் மேலும் குறிப்பிட்டார்.

பேனா வடிவிலான கைத் துப்பாக்கியுடன் கொஸ்கொட பிரதேசத்தில் ஒருவர் கைது

கொஸ்கொட பிரதேசத்தில் பேனா வடிவில் வடிவமைக்கப்பட்ட கைத்துப்பாக்கி ஒன்று விசேட அதிரடிப்படை அதிகாரிகளால் கண்டுபிடிக்கப்பட்டுள்ளது.



மேற்படி கைத்துப்பாக்கியுடன் கைது செய்யப்பட்ட சந்தேக நபரிடமிருந்து வாளும் மீட்கப்பட்டுள்ளது.

இந்தச் சம்பவம் தொடர்பில் கொஸ்கொட பொலிஸார் மேலதிக விசாரணைகளை மேற்கொண்டு வருகின்றனர்.